

ಈಶ್ವರಪ್ರೋಕ್ತಂ 1 ಶಿವಲಿಂಗೇ ಪುಷ್ಪಪತ್ರಾರ್ಪಣೋಪದೇಶಂ

Document Information



Text title : Ishvaraproktam 1 Shivalinge Pushpapatrarpanopadesham

File name : IshvaraproktaM1shivalingepuShpapatrArpaNopadesham.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 9

puShpAdhyAyaH | 1-56.1||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 15, 2025

sanskritdocuments.org

ಈಶ್ವರಪ್ರೋಕ್ತಂ 1 ಶಿವಲಿಂಗೇ ಪುಷ್ಪಪತ್ರಾರ್ಪಣೋಪದೇಶಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಗೌರೀಸಂವಾದೇ -

ಈಶ್ವರ ಉವಾಚ .

ಪುಷ್ಪೈರರಣ್ಯಸಂಭೂತೈಃ ಪತ್ರೈರ್ವಾ ಗಿರಿ ಸಂಭವೈಃ .. 1..

ಅಪರ್ಯುಷಿತನಿಶ್ಚಿದ್ರೈಃ ಪ್ರೋಕ್ಷಿತೈರ್ಜಂತುವರ್ಜಿತೈಃ .

ಆತ್ಮಾರಾಮೋದ್ಭವೈರ್ವಾಪಿ ಪುಷ್ಪೈಃ ಸಂಪೂಜಯೇಚ್ಛಿವಂ .. 2..

ಪುಷ್ಪಂ ಜಾತಿವಿಶೇಷೇಣ ಭವೇತ್ಪುಣ್ಯಂ ತತೋಽಧಿಕಂ .

ತಪಃಶೀಲಗುಣೋಪೇತೇ ಪಾತ್ರೇ ವೇದಸ್ಯ ಪಾರಗೇ .. 3..

ದತ್ವಾ ಸುವರ್ಣಮಯುತಂ ಯತ್ಪಲಂ ಕುಸುಮೇ ಶುಭೇ .

ದಶದತ್ವಾ ಸುವರ್ಣಾನಿ ಯತ್ಪಲಂ ತದವಾಪ್ನುಯಾತ್ .. 4..

ಅರ್ಕಪುಷ್ಪೇಽಪಿ ವೈಕಸ್ಮಿಂಭಿವಾಯ ವಿನಿವೇದಿತೇ .

ಏವಂ ಪುಷ್ಪವಿಶೇಷೇಣ ಫಲಂ ತಸ್ಯ ತತೋಽಧಿಕಂ .. 5..

ಪುಷ್ಪಜಾತಿವಿಶೇಷೇಣ ಯಥಾ ಸ್ಯಾತ್ತನ್ನಿಬೋಧತ .

ಅರ್ಕಪುಷ್ಪಸಹಸ್ರೇಭ್ಯೋ ಬಕಪುಷ್ಪಂ ವಿಶಿಷ್ಯತೇ .. 6..

ಬಕಪುಷ್ಪಸಹಸ್ರೇಭ್ಯೋವರಧತ್ನೂರಕಂ ಪರಂ .

ಧತ್ನೂರಕಸಹಸ್ರೇಭ್ಯೋ ಬೃಹತ್ತುಷ್ಪಂ ವಿಶಿಷ್ಯತೇ .. 7..

ಬೃಹತ್ತುಷ್ಪಸಹಸ್ರೇಭ್ಯಃ ಕರವೀರಂ ವಿಶಿಷ್ಯತೇ .

ಕರವೀರಸಹಸ್ರೇಭ್ಯಃ ಕುಶಪುಷ್ಪಂ ವಿಶಿಷ್ಯತೇ .. 8..

ಕುಶಪುಷ್ಪಸಹಸ್ರೇಭ್ಯಃ ಶರ್ಮೀಪುಷ್ಪಂ ವಿಶಿಷ್ಯತೇ .

ಶರ್ಮೀಪುಷ್ಪಸಹಸ್ರೇಭ್ಯಃ ಶ್ರೀಮನ್ನೀಲೋತ್ಪಲಂ ವರಂ .. 9..

ಸರ್ವೇಷಾಮೇವಪುಷ್ಪಾಣಾಂ ಪ್ರಬಲಂ ನೀಲಮುಚ್ಯತೇ .

ನೀಲೋತ್ಪಲಸಹಸ್ರೇಣ ಯೋ ಮಾಲಾಂ ಸಂಪ್ರಯಚ್ಛತಿ .. 10..

ಅಲಾಭೇ ತು ಸಹಸ್ರಾಣಾಂ ತದರ್ಥಾರ್ಥೇನ ಮಾಲಿಕಾಂ .

ಶಿವಾಯ ವಿಧಿವದ್ಭಕ್ತ್ಯಾ ತಸ್ಯ ಪುಣ್ಯಫಲಂ ಶೃಣು .. 11..

ಕಲ್ಪಕೋಟಿಸಹಸ್ರಾಣಿ ಕಲ್ಪಕೋಟ್ಯಯುತಾನಿ ಚ .

ವಸೇಚ್ಛಿವಪುರೇ ಶ್ರೀಮಾನ್ ಶಿವತುಲ್ಯಪರಾಕ್ರಮಃ .. 12..

ಶೇಷಾಣಾಂ ಪುಷ್ಪಜಾತೀನಾಂ ಯತ್ಫಲಂ ಪರಿಕೀರ್ತಿತಂ .
 ತತ್ಫಲನ್ಯಾನುಸಾರೇಣ ಶಿವಲೋಕೇ ಮಹೀಯತೇ .. 13..
 ಶಮ್ಯಾಶ್ಚೈವ ಬೃಹತ್ಯಾಶ್ಚ ತುಲ್ಯಂ ಕುಸುಮಮುಚ್ಯತೇ .
 ಕರವೀರಸಮಾ ಜ್ಞೇಯಾ ಜಾತೀ ವಿಜಯಪಾಟಲಾ .. 14..
 ಶ್ವೇತಮಂದಾರಕುಸುಮಂ ಸಿತಪದ್ಮಸಮಂ ಭವೇತ್ .
 ನಾಗಚಂಪಕಪುನ್ನಾಗೌ ಧುತ್ತೂರಕ ಸಮೌ ಸ್ಮತ್ ॥ 15..
 ಕೇತಕೀ ಮಾಗಧಾ ಚೈವ ಹೃದಿಕಾ ಚ ಮದಂತಿಕಾ .
 ಶಿರೀಷ ಸರ್ಜಬಂಧೂಕ ಕುಸುಮಾನಿ ವಿವರ್ಜಯೇತ್ .. 16..
 ಗಂಧವಂತ್ಯಪವಿತ್ರಾಣಿ ಯಾನಿ ತಾನಿ ವಿವರ್ಜಯೇತ್ .
 ಗಂಧಹೀನಮಪಿ ಗ್ರಾಹ್ಯಂ ಪವಿತ್ರಂ ಯತ್ಕುಶಾದಿಕಂ .. 17..
 ಸಾತ್ವಿಕಂ ತದ್ಧಿ ಕುಸುಮಮಪವಿತ್ರಂ ತು ತಾಮಸಂ .
 ಕನಕಾನಿ ಕದಂಬಾನಿ ರಾತ್ರೌ ದೇಯಾನಿ ಶಂಕರೇ .. 18..
 ದಿವಾ ಶೇಷಾಣಿ ಪುಷ್ಪಾಣಿ ದಿವಾ ರಾತ್ರೌ ಚ ಮಲ್ಲಿಕಾ .
 ರಾತ್ರೌ ಸ್ವರ್ಣಕದಂಬಾನಿ ಅರ್ಧರಾತ್ರೌ ಚ ಮಲ್ಲಿಕಾ .. 19..
 ಪ್ರಹರಂ ತಿಷ್ಠತೇ ಜಾತೀ ಕರವೀರಮಹರ್ನಿಶಂ .
 ಕೀಟಕೇಶಾಪವಿದ್ಧಾನಿ ಶೀರ್ಣಪರ್ಯುಷಿತಾನಿ ಚ .. 20..
 ಸ್ವಯಂ ಪತಿತಪುಷ್ಪಾಣಿ ತ್ಯಜೇದ್ಭೂಪಹತಾನಿ ಚ .
 ಮುಕುಲ್ಯರ್ನಾರ್ಚಯೇದ್ಧೇವಮಪಕ್ಷಂ ನ ನಿವೇದಯೇತ್ .. 21..
 ಅಲಾಭೇ ಸತಿ ಪುಷ್ಪಾಣಾಂ ತತ್ಪತ್ರಾಣಿ ನಿವೇದಯೇತ್ .
 ಪತ್ರಾಣಾಮಪ್ಯಲಾಭೇ ತು ಫಲಾನ್ಯಪಿ ನಿವೇದಯೇತ್ .. 22..
 ಫಲಾನಾಮಪ್ಯಲಾಭೇ ತು ತೃಣಗುಲ್ಮೌಷಧೀರಪಿ .
 ಓಷಧೀನಾಮಭಾವೇ ತು ಮಾನಸಂ ಪ್ರವರಂ ಶುಭಂ .. 23..
 ಪ್ರತ್ಯೇಕಮುಕ್ತಪುಷ್ಪೇಷು ದಶಸೌವರ್ಣಕಂ ಫಲಂ .
 ಸ್ರಜ್ಜಬಂಧೇಷು ತೇಷ್ವೇವ ದ್ವಿಗುಣಂ ಫಲಮಿಷ್ಯತೇ .. 24..
 ಯಃ ಸುಗಂಧೈರ್ಮುಕ್ತಪುಷ್ಪೈರ್ಲಿಂಗಂ ಸಮ್ಯಕ್ಪೂಜಯೇತ್ .
 ಮಾಲಾಭಿರ್ವಾ ಸುಗಂಧಾಭಿಃ ಸೋಽನಂತಫಲಮಶ್ನುತೇ .. 25..
 ಬಿಲ್ವಪತ್ರ್ಪ್ರಖಂಡೈರ್ಯಃ ಸಕೃಲ್ಲಿಂಗಂ ಪ್ರಪೂಜಯೇತ್ .
 ಸರ್ವಪಾಪವಿನಿರ್ಮುಕ್ತಃ ಶಿವಲೋಕೇ ಮಹೀಯತೇ .. 26..
 ಧುಂಧೂರಕೈಶ್ಚ (ಧತ್ತೂರಕೈಶ್ಚ) ಯೋ ಲಿಂಗಂ ಸಕೃತ್ಪೂಜಯತೇ (?) ನರಃ .
 ಸ ಗೋಲಕ್ಷಫಲಂ ಪ್ರಾಪ್ಯ ಶಿವಲೋಕೇ ಮಹೀಯತೇ .. 27..
 ಬೃಹತೀಕುಸುಮೈರ್ಭಕ್ತ್ಯಾ ಯೋ ಲಿಂಗಂ ಸಕೃದರ್ಚಯೇತ್ .
 ಗವಾಮಯುತದಾನಸ್ಯ ಫಲಂ ಪ್ರಾಪ್ಯ ಶಿವಂ ವ್ರಜೇತ್ .. 28..

ಮಲ್ಲಿಕೋತ್ಪಲಪದ್ಮಾನಿ ಜಾತೀಪುನ್ನಾಗಚಂಪಕೈಃ .
 ಅಶೋಕಶ್ವೇತಮಂದಾರಕರ್ಣಿಕಾರಸುಮಾನಿ ಚ .. 29..
 ಕರವೀರಾರ್ಕಮಂದಾರಾನ್ ಶಮೀಪಾಟಲಕೇಸರಂ .
 ಕುಶಾಪಾಮಾರ್ಗಕುಮುದ ಕದಂಬದ್ರೋಣಕಾನಿ ಚ .. 30..
 ಸೌಗಂಧಿಕಾಸಮಾನಾಗಸಿಂಧುಶಾಫಾಲಿಕಾರ್ಜುನೈಃ .
 ತುಲಸೀಕರ(ತ)ಕಾಂಕೋಲನಾಗವಂಜುಲಸಂಭವೈಃ .. 31..
 ನಂದ್ಯಾವರ್ತೇಶ್ಚ ಶಮ್ಯಾಕತಿಲಕಂ ನವಮಲ್ಲಿಕಾ .
 ಮರುಪುನ್ನಾಗದಂತೀ ಚ ಮಾಲತೀಕುಟಜಾದಯಃ .. 32..
 ಪುಷ್ಪೈರೇತೈರ್ಯಥಾಲಾಭಂ ಯೋ ನರಃ ಪೂಜಯೇಚ್ಛವಂ .
 ಸ ಚ ಯತ್ಪಲಮಾಪ್ನೋತಿ ತದೇಕಾಗ್ರಮನಾಃ ಶೃಣು .. 33..
 ಸೂರ್ಯಕೋಟಿಪ್ರತೀಕಾಶೈರ್ವಿಮಾನೈಃ ಸಾರ್ವಗಾಮಿಕೈಃ .
 ಪುಷ್ಪಮಾಲ್ಯಪರಿಕ್ಷಿಪ್ತೈರ್ಗೀತವಾದಿತ್ರನಿಃಸ್ವನೈಃ .. 34..
 ತಂತ್ರೀಮಧುರವಾದ್ಯೈಶ್ಚ ಸ್ವಚ್ಛಂದಗಮನಾಲಸೈಃ .
 ರುದ್ರಕನ್ಯಾಸಮಾಕೀರ್ಣೈರ್ದೇವದಾನವಕಿನ್ನರೈಃ .. 35..
 ಚಾಮರೈರ್ವೀಜ್ಯಮಾನಶ್ಚ ಸ್ತೂಯಮಾನಃ ಸುರಾಸುರೈಃ .
 ಗಚ್ಛೇಚ್ಛವಪದಂ ದಿವ್ಯಂ ಯತ್ರ ವಾ ರುಚಿರಂ ಭವೇತ್ .. 36..
 ಯಸ್ತೈರ್ವಾಪೀಹ ಕುಸುಮೈರ್ಜಲಸ್ಥಲರುಹೈಃ ಶಿವಂ .
 ಅನ್ವಹಂ ಪೂಜಯೇದ್ಭಕ್ತ್ಯಾ ಶಿವಲೋಕೇ ಮಹೀಯತೇ .. 37..
 ಶಿವಸ್ಮೋಪರಿ ಯಃ ಕುರ್ಯಾತ್ಸುಖಸತ್ಪುಷ್ಪಮಂಟಪಂ .
 ಶೋಭಿತಂ ಪುಷ್ಪಮಾಲಾಭಿರಾಪೀಡನಪ್ರಲಂಬಿನಂ .. 38..
 ಅತ್ಯಾಶ್ಚರ್ಯಮಹಾಯಾನೈದಿವ್ಯಪುಷ್ಪೋಪಶೋಭಿತೈಃ .
 ಸರ್ವೋಪರಿ ಚರನ್ ಶ್ರೀಮಾನ್ ಗಚ್ಛೇಚ್ಛವಪುರಂ ಸುಖೀ .. 39..
 ಅನೇಕಾಕಾರ ವಿನ್ಯಸ್ತೈಃ ಸುಗಂಧಿ ಕುಸುಮೈರ್ಗೃಹೇ .
 ಯಃ ಕುರ್ಯಾತ್ಪರ್ವಕಾಲೇಷು ವಿಚಿತ್ರಕುಸುಮೋಜ್ಜ್ವಲಂ .. 40..
 ಸ ಪುಷ್ಪಕವಿಮಾನಾನಾಂ ಸಹಸ್ತ್ರೈಃ ಪರಿವಾರಿತಃ .
 ದಿವ್ಯಸ್ತ್ರೀಸುಖಸಂಭೋಗಕ್ರೀಡಾರತಿಸಮನ್ವಿತಃ .. 41..
 ಅಕ್ಷಯಂ ಮೋದತೇ ಕಾಲಮಚಿರಾತ್ (ಅವಾಪ್ಯ) ಶಿವಮಂದಿರಂ .
 ಶಿವಾದಿಸರ್ವಲೋಕೇಷು ಯತ್ರೇಷ್ಟಂ ತತ್ರ ಯಾತಿ ಸಃ .. 42..
 ಪೂಜಾಸು ಭಕ್ತಿವಿನ್ಯಾಸವದ(ಚ)ನಾದಿಷು ಸರ್ವದಾ .
 ಫಲಮೇವ ಸಮಾಸೇನ ದಾತುರ್ವಿತ್ತಾನುಸಾರತಃ .. 43..
 ಫಲಮಿಷ್ಟಂ ಸಮಾಪ್ನೋತಿ ಲಿಂಗಂ ಸಂಪೂಜಯನ್ನರಃ .
 ಶಿವವತ್ ಸಸುಪುತ್ರಾದ್ಯಾನಂದವಾನ್ ಮೋದತೇ ಚಿರಂ .. 44..

ಲಿಂಗವೇದೀ ಭವೇದ್ದೇದೀ ಲಿಂಗಂ ಸಾಕ್ಷಾನ್ಮಹೇಶ್ವರಃ . (ಲಿಂಗವೇದೀ ಮಹಾದೇವೀ)
ತಯೋಃ ಸಂಪೂಜನಂ ಭಕ್ತ್ಯಾ ದೇವಿ ದೇವಶ್ಚ ಪೂಜಿತೌ .. 45..
ಸ್ವಯಮುತ್ತಾದ್ಯ ಪುಷ್ಪಾಣಿ ಯಃ ಶಿವಂ ಪೂಜಯೇತ್ಸದಾ .
ತಾನಿ ಸಾಕ್ಷಾತ್ ಪ್ರಗೃಹ್ಣತಿ ತದ್ಭಕ್ತ್ಯಾ ಸತತಂ ಶಿವಃ .. 46..
ಯಃ ಕುರ್ಯಾತ್ಪು ಶಿವಾರಾಮಮಾಮೃಬಿಲ್ವಾದಿಶೋಭಿತಂ .
ಜಾತೀವಿಜಯರಾಜಾಬ್ಜಕರವೀರಾರ್ಕಕುಬ್ಜಕೈಃ .. 47..
ಪುನ್ನಾಗವಕುಲೈಶ್ಚೈವ ಅಶೋಕೋತ್ಪಲಚಂಪಕೈಃ .
ಕದಲೀಯೂಪಹೋಮಾದ್ಯೈಸ್ತಸ್ಯ ಪುಣ್ಯ ಫಲಂ ಶೃಣು .. 48..
ಯಾವತ್ತತ್ಪತ್ರಕುಸುಮಬೀಜಮೂಲಫಲಾನಿ ಚ .
ತಾವದ್ವರ್ಷಸಹಸ್ರೇಣ ರುದ್ರಲೋಕೇ ಮಹೀಯತೇ .. 49..
ನ ಪರ್ಯುಷಿತದೋಷೋಽಸ್ತಿ ಬಿಲ್ವಪತ್ರಸ್ಯ ಶಂಕರಿ .
ಬಿಲ್ವಾನಾಂ ಚೂರ್ಣಮಪಿ ವಾ ಪಾತಯೇಲ್ಲಿಂಗಮೂರ್ಧನಿ .. 50..
ನಾಬಿಲ್ವಂ ಪೂಜಯೇಲ್ಲಿಂಗಮನ್ಯೈಸ್ತನ್ನಾಮತೋ ಯಜೇತ್ .
ಅಪಾಮಾರ್ಗೌರ್ಧರ್ಭಪತ್ಯೈಃ ಪೂಜ್ಯ ವೇತಸಸಂಭವೈಃ .. 51..
ಅಹರ್ನಿಶಂ ಕೃತ್ವೈಃ ಪಾಪೈರ್ಮುಚ್ಯತೇ ನಾತ್ರ ಸಂಶಯಃ .
ಪತ್ರೇಷು ಬಿಲ್ವಪತ್ರಂ ಸ್ಯಾತ್ ಪುಷ್ಪೇ ನೀಲೋತ್ಪಲಂ ಪ್ರಿಯಂ .. 52..
ತತ್ಪತ್ಕಾಲಭವಂ ಚಾನ್ಯತ್ಪ್ರಿಯಂ ಮೇ ಪರಮೇಶ್ವರಿ .
ಪ್ರಹರಂ ತಿಷ್ಠತೇ ಜಾತೀ ಕರವೀರಮಹರ್ನಿಶಂ ... 53..
ತುಲಸ್ಯಾಂ ಬಿಲ್ವಪತ್ರೇಷು ಸರ್ವೇಷು ಜಲಜೇಷು ಚ .
ನ ಪರ್ಯುಷಿತದೋಷೋಽಸ್ತಿ ಬಿಲ್ವಂ ಸ್ಯಾದ್ವರ್ಷಮೀಶ್ವರಿ .. 54..
ಪದ್ಮಂ ಪಂಚದಿನಾತ್ಪಾಜ್ಯಂ ಶೇಷಂ ಪರ್ಯುಷಿತಂ ದಿನಾತ್ .
ಏಭಿಯಃ ಪುಷ್ಪಲಕ್ಷ್ಮೀಮಾರ್ಗಂ ಸಮಭ್ಯರ್ಚ್ಯೈವ ಮುಕ್ತಿಭಾಕ್ .. 55..
ತಸ್ಯಾಹಂ ಮುಕ್ತಿದಂ ಜ್ಞಾನಂ ಪ್ರಯಚ್ಛಾಮ್ಯೇವ ಶಂಕರಿ .
.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ಷಂ ಶಿವಲಿಂಗೇ ಪುಷ್ಪಪತ್ರಾರ್ಪಣೋಪದೇಶಂ
1 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಾಃ ಏಕಾದಶಮಾಂಶಃ . ಅಧ್ಯಾಯಃ 9
ಪುಷ್ಪಾಧ್ಯಾಯಃ . 1-56.1..

- .. shrIshivarahasyam . mahAdevAkhyah ekAdashamAMshaH . adhyAyaH 9
puShpAdhyAyaH . 1-56.1..

Notes:

Śiva ಶಿವ delivers Upadeśa ಉಪದೇಶ to Devī ದೇವೀ about the various flowers i.e. Puśpa ಪುಷ್ಪ and Leaves i.e. Patra ಪತ್ರ etc. to be used for offering to Śivaliṅga ಶಿವಲಿಂಗ.

Proofread by Ruma Dewan

——
Ishvaraproktam 1 Shivalinge Pushpapatrarpanopadesham
pdf was typeset on February 15, 2025

——
Please send corrections to sanskrit@cheerful.com

